



18/09/2010

108 ኤርትራውያን ስደተኛታት ኣብ ዕለት 20-21-22 መስከረም 2010 ናብ ሳልሳይ ሃገር ከሰጋገሩዮም።

ምስግጋር ኤርትራውያን ስደተኛታት ካብ ሸመልባ ናብ ሳልሳይ ሃገር ኣብ ምስልሳል ይርከቡ። ካብ 2006 ክሳብ መወዳእታ ወርሒ 2009 ዘሎ ግዜ፣ 5,822 ኤርትራውያን ስደተኛታት ናብ ሳልሳይ ሃገር ከምዝተሰጋገሩ፣ ጸብጻብ ቤ/ጽሕፈት ምምሕዳር ጉዳይ ስደተኛታትን ካብ ስደት ተመለስትን ኢትዮጵያ ይገልጽ።

ኣብ'ዚ ሕጂ ሒዝናዮ ዘለና ዓመተ 2010፣ ን3,100 ኤርትራውያን ስደተኛታት ንከሰጋገሩ ኣብ መስርሕ ይርከቡ። ክሳብ ሕጂ ድማ ኣብዚ ሒዝናዮ ዘለና ዓመተ 2010፣ ምስዞም ናይ ካብ ዕለት 20-22 መስከረም ንምስግጋር ዝተዳለዉ 108 ኤርትራውያን ስደተኛታት ደሚርካ፣ 1,628 ኤርትራውያን ስደተኛታት ናብ ሳልሳይ ሃገር ከምዝተሰጋገሩ ክፍለጥ ተኻኢሎ።

ካብ ኤርትራ ናብ ኢትዮጵያ ዝስደዱ ኤርትራው ቡብወርሒ ካብ 1,800 ንላዕሊ ዶብ ኣቋሪጾም ክኣትዉ ከለዉ፣ ካብዚኣቶም ውሽጢ ካብ 45% ንላዕሊ፣ ወተሃደራት ናይ ስርዓት ህግደፍ ዝኾኑዮም።

ነዞም ካብ ዕለት 20-22 መስከረም ናብ ሳልሳይ ሃገር ዝሰጋገሩ ኤርትራውያን ስደተኛታት፣ ምምሕዳር ቤ/ጽሕፈት ጉዳይ ስደተኛታትን ካብ ስደት ተመለስትን ኢትዮጵያ ብክብ ዝበለ ናይ መፋኒዊ ግብዣ ትማሊ ድ/ቀትሪ ጌርሎም።

